



Pakistan Shipowners Govt. College

North Nazimabad Karachi

Ph/ Fax No. 021-36634172, -021-36720724

www.pak-shipownersgc.com, E-mail: shipownersgc@gmail.com



Ref: _____

Dated: _____

معزز والدین و سرپرست، خواتین و حضرات

السلام علیکم ورحمۃ اللہ وبرکاتہ

جناب والا! آپ کے بچے کی ”کالج حاضری“ کالج کی ویب سائٹ پر موجود ہے ملاحظہ فرمائیں کچھ طلباء پابندی سے کالج نہیں آرہے ہیں، جس پر آپ کو توجہ دینی چاہئے اور بچوں کی نگرانی کرنی چاہئے، ہم نے حسب وعدہ آپ کے بچوں کی بہترین تعلیم و تربیت کا اہتمام کیا ہے۔ لیکن کچھ بچے کلاس روم کے بجائے باہر گھومتے رہتے ہیں کچھ سیاست بازی میں ملوث ہیں اور لاء اینڈ آرڈر کی صورت حال پیدا کرنے کی کوشش کر رہے ہیں، آپ کی ذمہ داری ہے انہیں سمجھائیں ورنہ کالج سے نکال دیا جائے گا اور سالانہ امتحان سے محروم کر دیا جائے گا۔

آپ کی یہ بھی ذمہ داری ہے، کالج کو بہتر بنانے میں ہماری مدد کریں اور سیاسی لیڈروں کو بھی تعاون کرنے پر آمادہ کریں تاکہ آپ کے بچے بہترین تعلیم و تربیت حاصل کر کے آپ کی اور معاشرہ کی خدمت کر سکیں، اور یہ کالج کراچی کا مثالی کالج بن جائے۔

انٹرسال اول و دوم کی کلاسوں کا آغاز ۵ جنوری ۲۰۱۵ء سے دوبارہ ہو رہا ہے صبح ۸:۳۰ سے کلاسیں شروع ہوتی ہیں، ۹:۳۰ بجے گیٹ بند کر دیا جاتا ہے، ۱۱:۳۰ سے پہلے کسی کی چھٹی نہیں ہوتی ہے۔ اپنے بچوں کو پابند بنائیں کے یونیفارم اور کالج کارڈ کے ساتھ وقت پر کالج آئیں ورنہ گیٹ سے واپس کر دیا جائے گا، اور اب ۵ جنوری سے کوئی رعایت نہیں کی جائے گی۔

ہم نے کالج کی بلڈنگ میں باڈی بلڈنگ سمیت آٹھ کھیلوں کا انتظام کیا ہے تاکہ طلباء ان میں حصہ لیں۔ ۲۰ تا ۲۲ جنوری کالج میں بین المدارس حسن قرأت، نعت، سیرت النبی صلی اللہ علیہ وسلم کوثر (سوال جواب)، تحریری اور تقریری مقابلوں کا انعقاد کیا جا رہا ہے، جس میں ۷۵ کالج کے طلباء و طالبات کو حصہ لینے کی دعوت دی گئی ہے، اپنے بچوں کو بھی حصہ لینے کا پابند کریں ۲۰ تا ۲۲، کالج کے تمام طلباء کی شرکت لازمی ہے (باقاعدہ صبح حاضری بھی لی جائے گی) سینکڈ ایئر کے طلباء کے لیے کمپیوٹر ٹریننگ کا انتظام کیا گیا ہے، تاکہ یہ سرکاری وغیر سرکاری آفسز میں ملازمت حاصل کر کے اپنا اور آپ کا سہارا بنیں (فیس صرف ۳۰۰ روپے ہے) انہیں کالج کی جانب سے سرٹیفکیٹ بھی دیا جائے گا، داخلہ کی آخری تاریخ ۱۰ جنوری ہے۔

آپ کے علم میں ہوگا ۲۰۱۳ء کے کرکٹ مقابلہ میں ہماری ٹیم نے پورے کراچی میں پہلی پوزیشن حاصل کی ہے اور یہ کالج کی تاریخ میں پہلی مرتبہ اعزاز حاصل ہوا ہے۔ ہم اس پر مزید توجہ دے رہے ہیں، لیکن ابھی وسائل کمی ہے۔

طلباء کی مدد کے لیے سابق پرنسپل کے نام پر پروفیسر محمد رضوان ہیری ویلفیئر اسکالرشپ کمیٹی قائم کر دی گئی ہے، تاکہ طلباء کی مدد کی جاسکے جو والدین یا ان کے دوست و شاگرد اس میں حصہ لینا چاہتے ہیں وہ رابطہ کریں۔

۲۲ جنوری کو کالج میگزین ”بحر علم ۱۵-۲۰۱۳ء“ کی تقریب رونمائی ہے، جن طلباء کے مضامین شائع ہوئے ہیں، ان کے ناموں کی فہرست ۲۰ جنوری کو شائع کر دی جائے گی اور ۲۲ کو بلا معاوضہ مجلہ بھی دیا جائے گا۔ نیا مجلہ انشاء اللہ ۲۰۱۶ء میں اردو، انگریزی، سندھی اور پشتو میں شائع ہوگا، اپنے بچوں کو لکھنے کی ترغیب دیں۔

جنوری سے بی ایس سی اور بی کام سال اول میں داخلوں کا آغاز ہو رہا ہے، خواہش مند جلد رابطہ کریں۔

کالج سے فارغ التحصیل طلباء پر مشتمل ایسوسی ایشن قائم کر دی گئی ہے، اور رابطہ کمیٹی بنادی گئی ہے، جو طلباء کالج کی خدمت کرنا چاہتے ہیں، وہ یہ فارم کالج کی ویب سائٹ سے ڈاؤن لوڈ کر کے یا پرنسپل سے حاصل کر کے جلد سے جلد بھر کے جمع کرادیں تاکہ فروری ۲۰۱۵ء کے منعقد ہونے والے پروگرام میں انہیں مدعو کیا جاسکے۔

پروفیسر ڈاکٹر صلاح الدین ثانی

پرنسپل پاکستان شپ اونرز گورنمنٹ کالج